



Врз основа на член 50, став 1, точка 6 од Законот за локалната самоуправа („Сл. весник на РМ“ бр. 5/02), член 22 од Законот за Младинско учество и младински политики („Сл. весник на РСМ“ 10/20), член 1 од Одлуката за објавување на Јавен повик за избор на младинска организација или организација за млади која ќе раководи со Младинскиот центар во Велес („Службен гласник на Општина Велес“ бр. 02/22) и член 4 и 5 од Правилникот за условите, начинот и постапката за избор на младинска организација или организација за млади која ќе раководи со Младинскиот центар во Велес („Службен гласник на Општина Велес“ бр. 02/22), Општина Велес, објавува

ЈАВЕН ПОВИК
за избор на младинска организација или организација за млади
која ќе раководи со Младинскиот центар во Велес

Се повикуваат сите младински организации и организации за млади кои се регистрирани согласно Законот за здруженија и фондации („Службен весник на Република Македонија“ бр. 52/10, 135/11 и 55/16), како и во Регистарот на младински организации, организации за млади и чадор организации на Агенцијата за млади и спорт, а согласно Законот за младинско учество и младински политики („Службен весник на РСМ“, 10/2020) да се пријават на Јавниот повик за избор на младинска организација или организација за млади која ќе раководи со Младинскиот центар во Велес во временски период од 3 години.

Младинските центри се места каде се подготвуваат и спроведуваат програми кои ја подобруваат благосостојбата на младите, развојот на личниот, социјален и професионален живот на младите, се споделуваат информации од важен интерес за младите и други аспекти од животот на младите.

Право на учество на Јавниот повик имаат:

- младински организации и/или
- организации за млади со седиште или подружница во Општина Велес кои се регистрирани во Регистарот на младински организации и организации за млади, согласно Законот за здруженија и фондации и Законот за младинско учество и младински политики;
- организации за млади со седиште или подружница во Општина Велес кои се регистрирани во Регистарот на младински организации и организации за млади и чадор организации при Агенцијата за млади и спорт;
- постојат повеќе од 3 (три) години и работат во полето на младинската работа.

Потребна документација за пријавување на Јавниот повик:

- Пријава;
- Годишна програма за работа на Младинскиот центар, која ги исполнува Стандардите за квалитет на Младинските центри, преку која ќе се спроведува

системска поддршка на личниот развој на младите луѓе и нивното активно вклучување во животот на заедницата преку:

- Неформално образование: обучување и подучување на млади;
- Информирање, менторство, подучување и советување;
- Информално искуствено учење кое се случува во слободно време низ учество во забавни и волонтерски активности организирани за и од млади.
 - Годишен буџет за спроведување на предложената програма;
 - Портфолио на организацијата или организациите кои се пријавуваат на Јавниот повик, во кое јасно ќе се гледа нејзиниот / нивниот придонес и работа во сферата на младинската работа;
 - Биографии на сите лица кои ќе бидат ангажирани во спроведување на годишната програма – квалификувани младински работници врз основа на Националното портфолио за младински работници;
 - Тековна состојба од Централниот регистар на Република Северна Македонија не постара од шест месеци од организацијата или организациите.

Јавниот повик трае 30 (триесет) дена сметано од денот на објавувањето. Јавниот повик се објавува на веб страната на Општина Велес.

Пријавите со целокупната документација (погоре наведени) се поднесуваат по поштенски пат или лично, до Комисијата за разгледување и евалуација на пријави, во архивата на Општина Велес, на ул. „Панко Брашнар“, бр. 1, 1400 Велес, секој работен ден од 08:00 до 15:00 часот.

Службеникот во архивата на Општина Велес, должен е да издаде потврда за примена пријава и да евидентира точно време на поднесување (датум, час и минута), заради воспоставување редослед по кој ќе се разгледуваат пријавите.

На ковертот треба да е наведена насоката „За Јавен повик за избор на младинска организација или организација за млади која ќе раководи со Младинскиот центар во Велес“.

- Во прилог на Јавниот повик се објавени, формуларите за поднесување апликации
- Пријава
 - Образец за буџет
 - Портфолио

изработени врз основа на Стандардите за квалитет на младинските центри од Правилникот на Агенцијата за млади и спорт, како и посебно донесениот Правилник за условите, начинот и постапката за избор на младинска организација или организација на млади која ќе раководи со Младинскиот центар во Велес (приложени кон јавниот повик).

За работа на Младинскиот центар е обезбеден простор, кој ќе биде доделен на управување на организација или група организации што ќе раководат со Центарот.

Буџетот од Општина Велес за 2022 година за работа на Младинскиот центар е обезбеден во висина од 200.000,00 денари од Програмата за млади за 2022 година, кој преставува од 50% до 70%, од висината на Буџетот кој треба да биде предложен од страна на апликантот во Годишната Програма за работа на Младинскиот центар Велес.

Младинскиот центар треба да биде од отворен тип и да им биде достапен на младите најмалку 40 часа неделно, распоредени во најмалку 5 дена.

Пријавите ги разгледува посебно формирана Комисија за разгледување и евалуација на поднесените пријави по Јавниот повик.

Со избраната младинска организација или организација за млади која ќе раководи со Младинскиот центар во Велес, Градоначалникот на Општина Велес склучува Договор за управување со Младинскиот центар во период од три години.

Во случај на заедничка пријава од повеќе организации, Договорот ќе биде потпишан со една од организациите (предложена во апликацијата) во име на неформалната група организации.

